

νπ' ἐκείνου τελείου γενομένου κηδευθῆναι μεταλλάξαντα τὸν βίον· τοῦτο γὰρ εἶναι κατὰ φύσιν. τὴν ἡμετέραν δηλονότι καὶ F τὴν ἀνθρωπίνην, ἀλλ' οὐ κατὰ τὴν τῶν ὅλων πρόνοιαν καὶ τὴν κοσμικὴν διάταξιν. ἐκείνῳ δὲ τῷ μακαρισθέντι οὐκ ἦν οὐ κατὰ φύσιν περαιτέρῳ τοῦ ἀπονεμηθέντος αὐτῷ χρόνου πρὸς τὸν ἐνθάδε βίον περιμένειν, ἀλλ' εὐτάκτως τοῦτον ἐκπλήσαντα πρὸς τὴν εἰμαρμένην ἐπανάγειν πορείαν, καλούσης αὐτῆς, φησίν (sc. Plato Phaed. 115 a), ἥδη πρὸς ἑαυτήν. 'ἀλλ' ἄωρος ἐτελεύτησεν'. οὐκοῦν εὐποτμότερος διὰ τοῦτο καὶ κακῶν ἀπείρα-
10 τός ἔστιν.' |

- 120 'δ βίος γάρ' φησὶν Εὐριπίδης 'ὄνομ' ἔχει πόνος γεγώς'
(fr. 966).

οὗτος δ' ἐπὶ τῆς εὐανθεστάτης ἡλικίας προαπεφοίτησεν δλό-
κληρος ἡίθεος, ζηλωτὸς καὶ περίβλεπτος πᾶσι τοῖς συνήθεσιν
15 αὐτῷ, φιλοπάτωρ γενόμενος καὶ φιλομήτωρ καὶ φιλοίκειος καὶ
φιλόσοφος, τὸ δὲ σύμπαν εἰπεῖν φιλάνθρωπος, αἰδούμενος
μὲν τὸν πρεσβυτέρους τῶν φίλων ὅσπερ πατέρας, στέργων δὲ
τοὺς δμήλικας καὶ συνήθεις, τιμητικὸς δὲ τῶν καθηγησαμέ-
νων, ξένοις δὲ καὶ ἀστοῖς πραότατος, πᾶσι δὲ μείλιχος καὶ
20 φίλος διά τε τὴν ἔξ ὄψεως χάριν καὶ τὴν εὐπροσήγορον φι-
Β λανθρωπίαν. ἀλλὰ γὰρ ἐκεῖνος μὲν τῆς τε σῆς εὔσεβείας καὶ
τῆς ἑαυτοῦ τὴν πρέπουσαν εὐφημίαν ἔχων πρὸς τὸν ἀεὶ χρό-
νον προαπεφοίτησε τοῦ θνητοῦ βίου, καθάπερ ἐκ [τοῦ] συμ-
25 ποσίου, πρὸν εἴς τινα παροινίαν ἐκπεσεῖν τὴν τῷ μακρῷ γήρᾳ
παρεπομένην. εἰ δ' δ τῶν παλαιῶν ποιητῶν τε καὶ φιλοσόφων
λόγος ἔστιν ἀληθής, ὅσπερ εἰκὸς ἔχειν, [οὗτο] καὶ τοῖς εὔσε-
βέσι τῶν μεταλλαξάντων ἔστι τις τιμὴ καὶ προεδρία, καθάπερ
λέγεται, καὶ χῶρος τις ἀποτεταγμένος ἐν ὧ διατρίβουσιν αἱ